



मादी गाउँपालिका स्थानीय राजपत्र

मादी गाउँपालिकाद्वारा प्रकाशित

खण्ड २ संख्या १४ पौष ९ गते, २०७५ साल

भाग २

स्थानीय सरकार सञ्चालन ऐन, २०७४ को दफा १०२ को उपदफा (१) बमोजिम मादी गाउँ कार्यपालिकाले जारी गरेको कार्यविधि सर्वसाधारणको जानकारीको लागि प्रकाशन गरिएको छ।

संवत् २०७५ सालको कार्यविधि नं. १४

अनुदानमा आधारित कृषि उत्पादन कार्यक्रम सञ्चालन कार्यविधि, २०७५

प्रस्तावना :

मादी गाउँपालिका प्राकृतिक स्रोत साधनले भरिपूर्ण गाउँपालिका हो, तथापि यहाँका अधिकांश वासिन्दाहरु कृषि तथा पशुपालनमा निर्भर रहेका छन् र पशुपालन तथा कृषि व्यवसायबाट गाउँपालिकाको ग्राहस्थ उत्पादनमा खासै टेवा पुगेको नदेखिएको हुँदा कृषि तथा पशुपालन व्यवसाय मार्फत् रोजगारी सृजना तथा आय आर्जनमा बृद्धि गर्ने उद्देश्यले स्थानीय सरकार सञ्चालन ऐन, २०७४ को परिच्छेद ३ दफा ११ को उपदफा २ तथा मादी गाउँपालिकाको प्रशासकीय कार्यविधि नियमित गर्न बनेको ऐन, २०७४ को दफा ४ ले दिएको अधिकार प्रयोग गरी कार्यपालिकाबाट

“अनुदानमा आधारित कृषि उत्पादन कार्यक्रम सञ्चालन कार्यविधि, २०७५” स्वीकृत गरी जारी गरिएको छ ।

परिच्छेद १

प्रारम्भिक

१. सङ्क्षिप्त नाम र प्रारम्भ:

(क) यो कार्यविधिको नाम “अनुदानमा आधारित कृषि उत्पादन कार्यक्रम सञ्चालन कार्यविधि, २०७५” रहेको छ ।

(ख) यो कार्यविधि गाउँपालिकाबाट स्वीकृत भएको मिति देखि लागु हुने छ ।

२. परिभाषा: विषय र प्रसङ्गले अर्को अर्थ नलागेमा यस कार्यविधिमा-

क) “कृषि विकास कार्यक्रम सञ्चालन” भन्नाले कृषि क्षेत्रमा आकर्षित गर्न प्रविधि, तालिम तथा बिउ पुँजी सहितको व्यवसायिक कृषिजन्य उत्पादन (तरकारी, अन्नबाली, च्याउ, मौरी) बजार प्रवर्द्धन कार्यक्रम भन्ने बुझ्नु पर्छ ।

ख) “कार्यविधि” भन्नाले मादी गाउँपालिका अन्तर्गत सञ्चालित “अनुदानमा आधारित कृषि उत्पादन कार्यक्रम सञ्चालन कार्यविधि, २०७५” लाई सम्भन्नु पर्दछ ।

ग) “समिति” भन्नाले गाउँपालिकाभित्र गठित कृषि विकास कार्यक्रम हेर्ने समितिलाई बुझ्नु पर्छ ।

घ) “स्कीम परियोजना” भन्नाले कृषि उपज व्यवसाय सञ्चालन तथा बजार प्रवर्द्धन र कार्यक्रम सञ्चालनका लागि तयार गरिएको प्रस्ताव बुझ्नु पर्दछ ।

३. उद्देश्य: यस कार्यविधिका उद्देश्यहरू देहाय बमोजिम रहेका छन्:

(क) नगदे बाली प्रवर्द्धन सम्बन्धी व्यवसाय सञ्चालनको लागि आवश्यक पर्ने प्रविधि तथा प्रतिस्पर्धि अनुदान प्रदान गर्ने ।

(ख) स्वदेशमा स्वरोजगारका अवसरहरू सिर्जना गरी रोजगारीको लागि विदेशिने क्रम न्यूनीकरण गर्न सहयोग पुऱ्याउने ।

(ग) कृषि उत्पादन तथा उत्पादकत्व वृद्धि गरी आय आर्जनमा टेवा पुऱ्याई कृषक परिवारको जीवनस्तरमा सुधार ल्याउन सहयोग पुऱ्याउने ।

(घ) व्यवसायिक जिविकोपार्जनको विकास गर्ने ।

परिच्छेद २

तरकारी खेती प्रवर्द्धन कार्यक्रम

४. तरकारी खेती प्रवर्द्धन कार्यक्रम देहाय बमोजिम हुने छ।

- १) स्कीम अवधि : यो कार्यक्रम मादी गाउँपालिकाले निर्णय गरे बमोजिमको अवधिसम्म सञ्चालन हुने छ।
- २) स्कीमका लागि क्षेत्र छनौटका आधारहरू : व्यवसायिक तरकारी खेतीका लागी सम्भाव्य भएका क्षेत्रहरूको छनौट गरी कार्यक्रम सञ्चालन गरिनेछ। निवेदन दिने फर्महरू मादी गाउँपालिकामा दर्ता भएको हुनुपर्ने छ।
- ३) (१) व्यावसायिक तरकारी खेती गर्दा निम्न मापदण्डको दायरा भित्र रही गर्नुपर्ने छ।

निम्न :

- व्यवसायिक तरकारी खेती गर्ने जग्गाको लाल पूर्जा फर्मको नाममा भएको वा कम्तीमा १० वर्षको भाडा सम्झौता गरेको करारनामा हुनुपर्ने छ।
- सँधियारको मन्जुरीनामा भएको र वडाको मुचुल्का हुनुपर्ने छ।
- वातावरणीय दृष्टिकोणले सफा र सबै फोहोरको व्यवस्थापन भएको हुनुपर्ने छ।
- एउटा फर्म एउटै कम्पाउण्ड, जोडिएको किताभित्र रहेका फर्मलाई मान्यता दिइने छ।
- फर्ममा बालबालिका कामदारको रूपमा प्रयोग भएको पाइएमा अनुदानबाट वञ्चित गरी आवश्यक कारवाही गराइने छ।
- सकेसम्म स्थानीय कामदारलाई रोजगार दिइएको हुनुपर्ने छ।
- श्रमिकको ज्याला, तलव सुविधा र करारको प्रतिलिपि समावेश गर्नुपर्ने छ।
- एउटा व्यवसायिक तरकारी फर्ममा ६ मिटर चौडाई र १२ मिटर लम्बाईको न्यूनतम ८ वटा प्लाष्टिक घर निर्माण गर्नुपर्ने छ।
- वाली विमा गरेको हुनुपर्ने छ।
- जग्गाको क्षेत्रफल १० देखि १५ रोपनीसम्म हुनुपर्ने छ।
- वार्षिक विभिन्न प्रकारको न्यूनतम ३० क्वीनटल तरकारी बिक्री गरेको प्रमाणित विल पेस गर्नुपर्ने छ।
- व्यवसायिक कृषि फर्म सबै प्रक्रिया पूरा गरी गाउँपालिकामा दर्ता भएको हुनुपर्ने छ।

५. कार्यक्रमका लागि उपलब्ध गराइने सहयोगहरू :

खण्ड २ संख्या १४ पौष ९ गते, २०७५ साल

- अधिकतम रु. २,००,०००/- (दुई लाख) सम्म नगद अनुदान ।
६. फर्म सुदृढीकरण सम्बन्धी कार्यहरू:
- विभिन्न आधुनिक औजारहरू प्रयोग गरेको हुनुपर्ने, रासायनिक किटनाशक विषादी प्रयोग गरेको हुन नहुने ।
 - स्प्रेयर, थोपा सिंचाई, असिना छेक्ने नेट जाली प्रयोग गरेको हुनुपर्ने छ ।

परिच्छेद ३

व्यवसायिक मौरीपालन कार्यक्रम

७. व्यवसायिक मौरीपालन कार्यक्रम सञ्चालन प्रक्रिया

- १) कार्यक्रम सञ्चालन हुने स्थान: मादी गाउँपालिकाबाट स्वीकृत भएपछि कृषि विकास शाखाले सञ्चालन गर्ने छ ।
- २) कार्यक्रम सञ्चालन अवधि: यो कार्यक्रम मादी गाउँपालिकाबाट निर्णय गरे बमोजिम अवधिसम्म सञ्चालन हुने छ ।
- ३) (१) व्यावसायिक च्याउ खेती गर्दा निम्न मापदण्डको दायराभित्र रही गर्नुपर्ने छ ।

निम्न :

- मौरीपालन गर्ने जग्गाको लालपुर्जा, फर्म वा सञ्चालकको नाममा हुनुपर्ने छ अथवा सम्बन्धित जग्गा दातासँग फर्मले जग्गा भोग चलनको लागि कम्तीमा १० वर्षको लागी भाडामा सम्झौता भएको हुनुपर्ने छ ।
 - सँधियारहरूको मन्जुरीनामा वा मुचुल्का हुनुपर्ने छ ।
 - एउटा फर्म एउटै कम्पाउण्डभित्र रहेको हुनुपर्ने छ ।
 - फर्ममा बालबालिका कामदारको रूपमा प्रयोग गरेको पाइएमा अनुदानबाट वञ्चित गरी आवश्यक कारबाही गरिनेछ ।
 - सके सम्म स्थानीय कामदारलाई रोजगार दिएको हुनुपर्ने छ ।
 - श्रमिकको ज्याला, तलब सुविधा र करारको प्रतिलिपि समावेश गर्नुपर्ने छ ।
 - एउटा व्यवसायिक मौरी फर्मका ५० वटा भन्दा बढी घरमा मौरीपालन गर्नुपर्ने छ ।
 - मौरी विमा गरेको हुनुपर्ने छ ।
- ४) कार्यक्रमबाट उपलब्ध गराइने अनुदान रकम :
- (१) मापदण्ड पुगेको व्यावसायिक मौरीपालन गर्ने फर्मलाई अधिकतम रु २,००,०००/- (दुई लाख) अनुदान दिइने छ ।

५) फर्म सद्वृद्धीकरण सम्बन्धी कार्यहरू:

- विभिन्न आधुनिक औजारहरू (महदानी, पञ्जा, भोला, टोपी, रानी गेट आदि) प्रयोग गरेको हुनुपर्ने ।

परिच्छेद ४

व्यवसायिक च्याउ खेती

८. व्यवसायिक च्याउ खेती कार्यक्रम सञ्चालन प्रक्रिया

- १) कार्यक्रम सञ्चालन हुने स्थान: मादी गाउँपालिकाबाट स्वीकृत भएपछि कृषि विकास शाखाले सञ्चालन गर्ने छ ।
- २) कार्यक्रम सञ्चालन अवधि: यो कार्यक्रम मादी गाउँपालिकाबाट निर्णय गरेबमोजिम अवधिसम्म सञ्चालन हुने छ ।
- ३) (१) व्यावसायिक च्याउ खेती गर्दा निम्न मापदण्डको दायराभित्र रही गर्नु पर्ने छ ।

निम्न :

- व्यवसायिक च्याउ खेती गर्ने जग्गाको लालपूर्जा, फर्म वा सञ्चालकको नाममा हुनु पर्ने छ अथवा सम्बन्धित जग्गा दातासँग फर्मले जग्गा भोग चलनको लागि कम्तीमा १० वर्षको लागि भाडामा सम्भौता भएको हुनुपर्ने छ ।
- सँधियारहरूको मन्जुरीनामा वा मुचुल्का हुनुपर्ने छ ।
- वातावरणीय दृष्टिकोणले सफा र सबै फोहोरको व्यवस्थापन भएको हुनुपर्ने छ ।
- एउटा फर्म एउटै कम्पाउण्डभित्र रहेको हुनुपर्ने छ ।
- फर्ममा बालबालिका कामदारको रूपमा प्रयोग गरेको पाइएमा अनुदानबाट वञ्चित गरी आवश्यक कारबाही गरिने छ ।
- सकेसम्म स्थानीय कामदारलाई रोजगार दिएको हुनुपर्ने छ ।
- श्रमिकको ज्याला, तलब सुविधा र कराको प्रतिलिपि समावेश गर्नुपर्ने छ ।
- एउटा व्यवसायिक खेती फर्ममा ५ मिटर चौडाई ५ मिटर लम्बाईको न्यूनतम १० प्लाष्टिक घर हुनुपर्ने छ ।
- बाली बिमा गरेको हुनुपर्ने छ ।
- जग्गाको क्षेत्रफल १० देखि १५ रोपनीसम्म हुनुपर्ने छ ।
- न्यूनतम वार्षिक १० क्विन्टल च्याउ उत्पादन गरी बिक्री गरेको प्रमाणित बिल हुनुपर्ने छ ।

खण्ड २ संख्या १४ पौष ९ गते, २०७५ साल

- व्यवसायिक कृषि फर्म गाउँपालिकामा सबै प्रक्रिया पूरा गरी दर्ता गरेको हुनुपर्ने छ ।
- ४) कार्यक्रमबाट उपलब्ध गराइने अनुदान रकम :
- (१) मापदण्ड पुगेको व्यावसायिक च्याउ खेती गर्ने फर्मलाई अधिकतम रु २,००,०००/- (दुई लाख) अनुदान दिइने छ ।

परिच्छेद ५

व्यवसायिक अन्नवाली कार्यक्रम

१. व्यवसायिक अन्नवाली (धान, मकै, गहुँ, कोदो, तोरी, आलु, भटमास) कार्यक्रम देहाय बमोजिम हुने छ ।
- १) स्कीम अवधि : यो कार्यक्रम मादी गाउँपालिकाले निर्णय गरे बमोजिमको अवधिसम्म सञ्चालन हुने छ ।
- २) स्कीमका लागि क्षेत्र छनौटका आधारहरू : व्यवसायिक अन्नवाली (धान, मकै, गहुँ, कोदो, तोरी, आलु, भटमास) का लागि सम्भाव्य भएका क्षेत्रहरूको छनौट गरी कार्यक्रम सञ्चालन गरिने छ । निवेदन दिने फर्महरू मादी गाउँपालिकामा दर्ता भएको हुनुपर्ने छ ।
- ३) (१) व्यावसायिक अन्नवाली (धान, मकै, गहुँ, कोदो, तोरी, आलु, भटमास) खेती गर्दा निम्न मापदण्डको दायराभित्र रही गर्नुपर्ने छ ।

निम्न :

- व्यवसायिक व्यवसायिक अन्नवाली (धान, मकै, गहुँ, कोदो, तोरी, आलु, भटमास) खेती गर्ने जग्गाको लालपुर्जा फर्मको नाममा भएको वा कम्तीमा १० वर्षको भाडा सम्झौता गरेको करारनामा हुनुपर्ने छ ।
- साँधियारको मन्जुरीनामा भएको र वडाको मुचुल्का हुनुपर्ने छ ।
- वातावरणीय दृष्टिकोणले सफा र सबै फोहोरको व्यवस्थापन भएको हुनुपर्ने छ ।
- एउटा फर्म एउटै कम्पाउण्ड, जोडिएको कित्ताभित्र रहेका फर्मलाई मान्यता दिइनेछ ।
- फर्ममा बालबालिका कामदारको रूपमा प्रयोग भएको पाइएमा अनुदानबाट वञ्चित गरी आवश्यक कारबाही गराइने छ ।
- सकेसम्म स्थानीय कामदारलाई रोजगार दिइएको हुनुपर्ने छ ।
- श्रमिकको ज्याला, तलब सुविधा र करारको प्रतिलिपि समावेश गर्नुपर्ने छ ।

खण्ड २ संख्या १४ पौष ९ गते, २०७५ साल

- एउटा व्यवसायिक अन्नबाली खेती फर्ममा १०० रोपनीभन्दा माथि हुनुपर्ने छ ।
 - वाली विमा गरेको हुनुपर्ने छ ।
 - जग्गाको क्षेत्रफल १० देखि १५ रोपनीसम्म हुनुपर्ने छ ।
 - वार्षिक न्यूनतम १०० क्वीनटल अन्नबाली उत्पादन गरी बिक्री गरेको प्रमाणित बिल पेस गर्नुपर्ने छ ।
 - जग्गा चक्लाबन्दी गरी ट्याक्टर लगायत अन्य आधुनिक औजार उपकरण प्रयोग गरेको हुनुपर्ने छ ।
 - व्यवसायिक कृषि फर्म सबै प्रक्रिया पूरा गरी गाउँपालिकामा दर्ता भएको हुनुपर्ने छ ।
- ४) कार्यक्रमका लागि उपलब्ध गराइने सहयोगहरू :
१. अधिकतम रु.२,००,०००/- (दुई लाख) सम्म नगद अनुदान ।
- ५) फर्म सुदृढीकरण सम्बन्धी कार्यहरू:
- विभिन्न आधुनिक औजारहरू प्रयोग गरेको हुनुपर्ने, रासायनिक किटनाशक विषादी प्रयोग गरेको हुन नहुने ।
 - आधुनिक कृषि उपकरणहरूको प्रयोग गर्ने ।

परिच्छेद ६

विविध :

१०. कार्यक्रम सञ्चालन प्रक्रिया

- १) प्रस्ताव आह्वान : निजी फार्म/समूह/समिति/सहकारीमा आबद्ध कृषकहरूबाट व्यावसायिक तरकारी खेती, मौरीपालन/च्याउ खेती/अन्नबाली फर्म स्थापना वा सुदृढीकरणका वा यान्त्रीकरणका लागि स्थानीय सञ्चार माध्यम, पत्रपत्रिकामा सूचना प्रकाशित गरी कृषि विकास शाखामार्फत गाउँपालिकामा पेस गर्ने गरी प्रस्ताव आह्वान गरिने छ । प्रस्ताव आह्वानको सूचना अनुसूची-१ बमोजिम स्थानीय स्तरको दैनिक पत्रिकामा/स्थानीय पत्रिकामा वा कार्यालयहरूले प्रकाशन गर्ने छन् । साथै अनुदान सहयोग प्राप्त गर्नको लागि दिइने आवेदन पत्र तथा सङ्क्षिप्त कार्ययोजना प्रस्ताव क्रमशः अनुसूची २ र ३ बमोजिमको ढाँचामा हुनुपर्ने छ ।
- २) प्रस्तावहरूको मूल्याङ्कन तथा स्वीकृति :
- १) प्रस्तावको मूल्याङ्कन र स्वीकृत गर्नका लागि मूल्याङ्कन तथा छनौट समितिले गर्ने छ ।

खण्ड २ संख्या १४ पौष ९ गते, २०७५ साल

- २) कृषि विकास कार्यक्रम अन्तर्गत स्वीकृत प्रस्तावहरूलाई अनुदान प्रदान गर्नका लागि अनुसूची - ४ बमोजिम सम्झौता गर्ने दायित्व सम्बन्धित कृषि विकास शाखाको हुने छ ।
- ३) मूल्याङ्कनका आधारहरू: मूल्याङ्कनका आधारहरू अनुसूची ५ मा उल्लेख भएअनुसार हुने छन ।
११. **प्रस्ताव मूल्याङ्कन तथा छनौट समिति सम्बन्धी व्यवस्था:** (१) व्यवसायिक कृषि विकास कार्यक्रमलाई लक्षित गरी सञ्चालित फर्मको प्रवर्द्धन तथा बजारीकरणमा सहयोग पुऱ्याउने गरी मादी गाउँपालिकाद्वारा सञ्चालन गरिने पशुपंक्षी विकास कार्यक्रम अनुदानका लागि देहाय बमोजिमको मूल्याङ्कन तथा छनौट समिति रहने छ ।
- क. गाउँपालिका अध्यक्ष
संयोजक
- ख. गाउँपालिका उपाध्यक्ष
सह संयोजक
- ग. आर्थिक विकास समिति संयोजक
सदस्य
- घ. प्रमुख प्रशासकीय अधिकृत वा निजले तोकेको कर्मचारी
सदस्य
- ड. कृषि विकास शाखा प्रमुख
सदस्य सचिव

१२. **फिल्ड भेरिफिकेसन समिति गठन :**

१. प्रस्ताव मूल्याङ्कन समितिबाट सिफारिस भई आएका फर्महरूको फिल्ड भेरिफिकेसन गर्नको लागि देहाय बमोजिमको फिल्ड भेरीफिकेसन समिति गठन गर्ने छ र सोही समितिबाट स्थलगत रूपमा फिल्ड भेरिफिकेसन विवरण तयार गरी पुनः प्रस्ताव मूल्याङ्कन समितिमा अन्तिम छानविनका लागि पठाउने छ ।
- क. सम्बन्धित वडाका वडा अध्यक्ष :
संयोजक
- ख. कृषि शाखा प्रमुख वा निजले तोकेको कृषि प्राविधिक :
सदस्य
- ग. सम्बन्धित वडाको वडा सदस्य मध्येबाट १ जना महिला सदस्यसहित २ जना
सदस्य

घ. सम्बन्धित वडा सचिव :

सदस्य

ड: सम्बन्धित टोल संयोजक :

सदस्य

च. सम्बन्धित क्षेत्र हेर्ने कृषि प्राविधिक :

सदस्य सचिव

२. फिल्ड भेरिफिकेसन गर्दा सम्बन्धित फर्म सञ्चालक वा एकाघरको सदस्यको रोहवरमा गर्नुपर्ने छ ।

१३. अनुगमन सम्बन्धी व्यवस्था:

- (१) गाउँपालिकाबाट सञ्चालित अनुदानका कार्यक्रमहरूलाई नियमित रूपमा अनुगमन गरिनेछ
- (२) अनुगमन गर्दा अपनाउनु पर्ने कार्यविधि अनुगमन समितिबाट तयार गरिने छ ।
- (३) देहायका व्यक्तिहरू रहेको एक अनुगमन समिति रहने छ ।

- क. गाउँपालिका उपाध्यक्ष वा निजले तोकेको व्यक्ति १ जना -
संयोजक
- ख. अध्यक्षले तोकेको व्यक्ति १ जना -
सदस्य
- ग. प्रमुख प्रशासकीय अधिकृत वा निजले तोकेको कर्मचारी १ जना -
सदस्य
- घ. सम्बन्धित समितिको संयोजक वा निजले तोकेको प्रतिनिधि १ जना -
सदस्य
- ड. कृषि विकास शाखा प्रमुख -
सदस्य सचिव

१४. **कारबाहीको व्यावस्था :** प्रस्ताव स्वीकृत भएका कृषकहरूले स्कीम र सम्भौता अनुसार कार्यक्रम सम्पन्न नगरी प्राप्त अनुदानलाई दुरूपयोग गरेको पाइएमा मादी गाउँपालिकाको प्रचलित ऐन, नियम तथा कानूनबमोजिम कारबाही गरी सरकारी बाँकी सरह असुल उपर गरिने छ ।
१५. **प्रचलित कानून लागु हुने :** कार्यक्रम कार्यान्वयनको सम्बन्धमा प्रचलित कानूनमा उल्लेख भएकोमा सोहीबमोजिम तथा उल्लेख नभएको कार्यक्रमको हकमा यसै कार्यविधि बमोजिम कार्यान्वयन हुने छ ।
१६. **बिमा :** हरेक कार्यक्रमअन्तर्गत कृषि बालीको अनिवार्य रूपमा पशु बिमा गराउनुपर्ने छ ।
१७. **फार्म दर्ता तथा नवीकरण प्रक्रिया :** यस गाउँपालिकामा कृषि फर्म दर्ता एवम् नवीकरण तोकिएको प्रक्रियाबमोजिम हुने छ ।
१८. **कार्यविधि संशोधन तथा परिमार्जन :** मादी गाउँपालिकाले यस कार्यविधिमा आवश्यक परिमार्जन एवम् संशोधन गर्न सक्ने छ ।

अनुसूची-१

(दफा १० को (१) सँग सम्बन्धित)

कृषि उत्पादन (तरकारी खेती/मौरीपालन/च्याउ खेती/अन्नबाली) बजार
प्रवर्द्धन सम्बन्धी कार्यक्रमको प्रस्ताव आह्वानको सूचनाको ढाँचा

मादी गाउँपालिका कृषि विकास शाखा

कृषि विकास कार्यक्रम सञ्चालनको लागि प्रस्ताव आह्वान सम्बन्धी सूचना

प्रथम पटक प्रकाशित मिति :

यस कार्यालयको आ.व. २०... /..... को वार्षिक स्वीकृत कार्यक्रम अनुसार युवाहरूलाई कृषि उत्पादन (तरकारी खेती/मौरीपालन/च्याउ खेती/अन्नबाली) बजार प्रवर्द्धन सम्बन्धी कार्यक्रमका माध्यमबाट स्वरोजगार प्रवर्द्धन गर्ने कार्यक्रम रहेको हुँदा इच्छुक व्यक्तिगत फर्म, कृषक समूह, कृषि सहकारीहरूले (तरकारी खेती/मौरीपालन/च्याउ खेती/अन्नबालीमध्ये कुनै एक) कार्यक्रमको लागि यस गाउँपालिकाका स्थायी बसोबास गर्ने नागरिकहरूले पेस गर्ने गरी यो सूचना प्रकाशित गरिएको छ । यो सूचना प्रथम पटक प्रकाशन भएको मितिले ३५ दिनभित्र तोकिएको ढाँचा अनुसारको आवेदन फाराममा दरखास्त दिनुपर्ने छ । पुनश्च: आवेदन साथ तपसिल अनुसारका कागजातहरू सङ्गलग्न राख्न समेत यसै सूचनाद्वारा सूचित गरिन्छ ।

१. अनुसूची - २ अनुसारको आवेदन फाराम
२. अनुसूची - ३ अनुसारको सङ्क्षिप्त कार्य योजना
३. नेपाली नागरिकताको प्रमाणित प्रतिलिपि
४. अन्य प्रमाणित प्रमाणपत्रहरू (तालिम, शैक्षिक योग्यता, अनुभव, जग्गा भाडा सम्भौता-पत्र आदि) को प्रतिलिपिहरू

अनुसूची-२

(दफा १० को (१) सँग सम्बन्धित)

कृषि उत्पादन (तरकारी खेती/मौरीपालन/च्याउ खेती/अन्नबाली) बजार प्रवर्द्धन

सम्बन्धी कार्यक्रममा अनुदान सहयोग प्राप्त गर्नको लागि दिइने आवेदन पत्र

श्रीमान् कार्यालय प्रमुख ज्यू,

मादी गाउँपालिका

गाउँ कार्यपालिकाको कार्यालय

थुमाकोडाँडा, कास्की ।

विषय : कृषि विकास अनुदान सहयोग कार्यक्रम उपलब्ध गराइदिने बारे ।
महोदय,

मलाई उक्त अनुदान सहयोग प्राप्त गरी

..... कार्य गर्न तीव्र इच्छा भएकोले निम्नानुसार कागजात राखी निवेदन गर्दछु । मैले अनुदान सहयोग प्राप्त गरेमा निर्धारित प्रक्रियाअनुसार सम्बन्धित गाउँपालिकाभित्रै रही कार्य गर्ने छु । पुनश्च : तपसिल अनुसारका कागजातहरू यसै निवेदन साथ सङ्लग्न राखेको व्यहोरासमेत अनुरोध गर्दछु ।

तपसिल :

१. अनुसूची ३ अनुसारको सङ्क्षिप्त कार्य योजना
२. नेपाली नागरिकताको प्रमाणित प्रतिलिपि
३. फार्म/समूह/ समिति/ सहकारी सम्बन्धित निकायमा दर्ता भएको प्रमाणको प्रतिलिपि वा व्यक्तिगत कृषक
४. अन्य प्रमाणित प्रमाणपत्रहरू (तालिम, शैक्षिक योग्यता, अनुभव, जग्गा भाडा सम्भौता पत्र आदि) को प्रतिलिपिहरू
५. वैदेशिक रोजगारबाट फर्केका युवाहरूको हकमा पासपोर्टको प्रतिलिपि
६. परियोजनाको प्राविधिक तथा आर्थिक प्रस्ताव
७. पर्यावरणीय असरको न्यूनीकरण गर्ने उपाय र जैविक सुरक्षा सम्बन्धी विवरण
८. कार्यक्रम कार्यान्वयन गर्ने प्रतिबद्धता

निवेदक

नाम :

दस्तखत:

ठेगाना :

अनुसूची-३

(दफा १० को (१) सँग सम्बन्धित)

कृषि उत्पादन (तरकारी खेती/मौरीपालन/च्याउ खेती/अन्नबाली) बजार प्रवर्द्धन सम्बन्धी कार्यक्रमकाको सङ्क्षिप्त व्यावसायिक कार्य योजना

व्यावसायिक फर्मको नाम :

सम्पर्क नम्बर :

ठेगाना : कास्की जिल्ला मादी गाउँपालिका वडा नं. ... टोल :

तरकारी खेती/मौरीपालन/च्याउ खेती/अन्नबाली व्यवसाय गरिने स्थान :

व्यवसायिक तरकारी खेती/मौरीपालन/च्याउ खेती/अन्नबाली गरिने कार्य विवरण :

क्र.स.	सञ्चालन गरिने क्रियाकलाप	अपेक्षित अनुदान सहयोग (रु.)	निजी लगानी (रु.)	जम्मा लगानी (रु.)

व्यावसायिक कार्य गर्ने व्यवसायीले न्यूनतम अनुदान रकम बराबरको रकम प्रस्तावित योजनामा समावेश गर्नुपर्ने छ ।

- व्यवसाय विगत कति वर्षदेखि निरन्तर गरिरहेको हो : वर्ष महिना
- तरकारी खेती/मौरीपालन/च्याउ खेती/अन्न बालीको जात :
- तरकारी खेती/मौरीपालन/च्याउ खेती/अन्न बाली गरेको जग्गाको क्षेत्रफल :
- तरकारी खेती/मौरीपालन/च्याउ खेती/अन्न बाली लगाउदा अवलम्बन गरेको पद्धति :
- मौरीपालन गरेकोमा घर संख्या :
- सिँचाईको अवस्था :
- तरकारी बाली/अन्न बाली लगाइएको जग्गाको किसिम :
- व्यवसायको लागि श्रमको व्यवस्थान :
 - पारिवारिक : महिला सङ्ख्या :, पुरुष सङ्ख्या :
 - वाहिरवाट : महिला सङ्ख्या :, पुरुष सङ्ख्या :
- उत्पादित वस्तुको बजार : अपेक्षित वार्षिक प्रतिफल :

व्यवसायी फर्म सञ्चालकको तर्फबाट सही गर्नेको सही :

नाम:

संस्थाको छाप :

दस्तखत :

मिति :

अनुसूची-४

(दफा १० को (२.२) सँग सम्बन्धित)

कृषि उत्पादन (तरकारी खेती/मौरीपालन/च्याउ खेती/अन्नबाली) बजार प्रवर्द्धन

सम्बन्धी कार्यक्रम सञ्चालनको लागि गरिने सम्झौता-पत्र

मादी गाउँपालिका कृषि विकास शाखामार्फत् सञ्चालन गरिने चालु आ.व. को स्वीकृत लक्षित कार्यक्रम सञ्चालन गर्न कृषि विकास शाखा, (यसभन्दा पछाडि पहिलो पक्ष भनिने), विशिष्टताको आधारमा छनौट भएका युवा कृषक श्री/सुश्री/श्रीमती (यसभन्दा पछाडि दोस्रो पक्ष भनिने) बिच तपसिलका कार्यक्रम सञ्चालनका लागि द्विपक्षीय सम्झौता गरी बुझिलियाँ/दियाँ ।

१. पहिलो पक्षले दोस्रो पक्षलाई व्यवसाय सञ्चालनको लागि कार्य योजना अनुसार २ किस्तामा/कार्यविधि अनुसार सामग्री वा सोभै नगद/ड्राफ्ट/चेक अनुदान स्वरूप उपलब्ध गराउने छ ।
२. दोस्रो पक्षले पहिलो पक्षबाट आवश्यक प्राविधिक जानकारी प्राप्त गरी आफूले आवेदन गरे अनुसारको
३. पहिलो पक्षले नियमित रूपमा व्यवसाय सञ्चालन गरे नरेको अनुगमन गर्ने छन् ।
४. तरकारी खेती/मौरीपालन/च्याउ खेती/अन्नबाली लगाउने कृषकहरूले बाली बिमा अनिवार्य गर्नुपर्ने छ ।
५. यस सम्झौतामा उल्लेखित काम गर्दा आउन सक्ने कुनै पनि प्राकृतिक प्रकोप तथा अन्य आकस्मिक विपद्मा पहिलो पक्ष जिम्मेवार हुने छैन ।
६. यस सम्झौतामा उल्लेख भए भन्दा अन्य व्यहोराको हकमा प्रचलित कानूनबमोजिम हुने छ ।

पहिलो पक्ष

मादी गाउँपालिका कृषि विकास शाखाको तर्फबाट सही
तर्फबाट सही गर्नेको

नाम :

पद :

दस्तखत :

मिति :

सम्पर्क फोन नं.:

कार्यालयको छाप :

संस्थाको छाप

दोस्रो पक्ष

युवा उद्यमी वा संस्थाको

नाम :

पद :

दस्तखत :

मिति :

सम्पर्क फोन नं.:

औंटाको छाप :

दायाँ

बायाँ

अनुसूची-५

(दफा १० को (३) सँग सम्बन्धित)

कृषि उत्पादन (तरकारी खेती/मौरीपालन/च्याउ खेती/अन्नबाली)
बजार प्रवर्द्धन सम्बन्धी कार्यक्रम सञ्चालकको लागि छनौट गर्दा अपनाइने
मूल्याङ्कनका आधारहरू :

क्र.सं.	द.नं.	आवेदकको नाम	ठेगाना	प्रस्तावित कार्य योजना (२५)	व्यवसायको सम्भाव्यता/उपयुक्तता (१०)	अनुभव/तालिम (१०)	तरकारी खेती/मौरीपालन/च्याउ खेती/अन्नबाली लगाएको जग्गाको क्षे.प्र. तथा घार सङ्ख्या (२०)	सिँचाई सुविधा भएको तथा मौरीपालनको हकामा आधुनिक प्रविधि अवलम्बन गरेको (१५)	बैदेशिक रोजगारबाट फर्केको (१०)	जैवीक तथा पर्यावरणीय सुक्षा विधि (१०)	कुल प्राप्ताङ्क (१००)

मूल्याङ्कन समितिका पदाधिकारीहरूको :

नाम थर :

पद :

दस्तखत :

मिति :

नाम थर :

पद :

दस्तखत :

मिति :

नाम थर :

पद :

दस्तखत :

मिति :

नाम थर :

पद :

दस्तखत :

मिति :

अनुसूची-६

कृषि उत्पादन (तरकारी खेती/मौरीपालन/च्याउ खेती/अन्नबाली) बजार
प्रवर्द्धन सम्बन्धी कार्यक्रमकाको प्रगति विवरण
पठाउने फारामको ढाँचा

१. उद्यमी कृषकको नाम :
ठेगाना :
३. आ.व. :
४. प्रगति प्रतिवेदन अवधि :
२. सञ्चालित व्यवसायको नाम :
ठेगाना :

क्र.स.	कार्य विवरण	लक्ष्य	प्रगति	आइपरेका बाधा अड्चन	समाधानको लागि सुभावहरू

प्रति इकाइ उत्पादित पदार्थको स्थानीय बजारको बिक्री मूल्य :

१. २. ३.

.....

उद्यमीको नाम :

दस्तखत :

मिति :

ठेगाना

आज्ञाले
युवराज अधिकारी
प्रमुख प्रशासकीय अधिकृत